

ශ්‍රී ලංකා හඳුනාගැනීමේ අධිකාරිය (ශ්‍රී ලංකා හරිත දැනුම් බිම් සංවර්ධන මධ්‍යම අධිකාරිය)

1. මූල්‍ය ප්‍රකාශන

1.1. තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2011 දෙසැම්බර් 31 දිනට ශ්‍රී ලංකා හඳුනාගැනීමේ අධිකාරියේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිත වලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 ශ්‍රී ලංකා ගිණුම්කරණ ප්‍රමිති

ශ්‍රී ලංකා ගිණුම්කරණ ප්‍රමිත අංක 18 අනුව සම්පූර්ණයෙන් ක්ෂය කරන ලද එහෙත් නව දුරටත් ප්‍රයෝජනයට ගන්නා ජංගම නොවන වත්කම්වල දළ ධාරණ අගය මූල්‍ය ප්‍රකාශනවල හෙළිදරව් කළ යුතු වුවත්, පිරිවැය රු.9,284,912 ක් වටිනා වාහන 15 ක් ද පිරිවැය රු.1,913,843 ක් වටිනා ලී බඩු උපකරණ ඒකක 100 ක් හා රු.2,900,727 ක් වටිනා කාර්යාල උපකරණ ඒකක 72 ක් සම්බන්ධයෙන් ඒ අනුව කටයුතු කර නොතිබුණි.

1.2.2 ගිණුම්කරණ අඩුපාඩු

පහත අඩුපාඩු නිරීක්ෂණය විය.

(අ) සමාලෝචිත වර්ෂයට අදාළ එහෙත් පසු වර්ෂය තුළ අවසාන 06 කදි දරන ලද රු.63,941 ක වියදම් උපවින පදනම මත ගිණුම්ගත නොකිරීම හේතුවෙන් වර්ෂයේ වියදම එම ප්‍රමාණයෙන් අඩුවෙන් පෙන්නුම් කෙරේ.

(ආ) කෘෂිකර්ම අමාත්‍යාංශයට ගෙවිය යුතු රු.648,500 ක වාහන විකුණුම් ආදායම් ජංගම වගකීම් ලෙස පෙන්නුම් කිරීමෙන් තොරව සම්පූර්ණ ලාභාලාභ ගිණුමට එකතු කර දැක්වීම හේතුවෙන් සම්පූර්ණ ලාභාලාභ ගිණුමේ ශේෂය එම ප්‍රමාණයෙන් වැඩියෙන් පෙන්නුම් කෙරුණි.

(ඇ) භාවිතයට ගනු ලබන වටිනාකම රු.918,550 ක් වූ උපකරණ අයිතම 107 ක් උපකරණ ගිණුම යටතේ හෙළිදරව් කිරීමෙන් තොරව මිශ්‍ර නොග ලෙස ගිණුම්ගත කර තිබුණි.

(ඇ) ඉකුත් වර්ෂවලදී පල්ලේකැලේ දෙරු පාසැල හා දිවා සුරැකුම් මධ්‍යස්ථානයේ ආදායම් හා වියදම් අධිකාරියේ අවසන් ගිණුම්වල නිරූපනය කර තිබූ නමුත් සමාලෝචිත වර්ෂයට අදාළ රු.182,850 ක ආදායම් හා රු.182,890 ක වියදම් මූල්‍ය ප්‍රකාශන පිළියෙල කිරීමේදී එසේ සැලකිල්ලට ගෙන නොතිබුණි.

1.2.3 ලැබිය යුතු හා ගෙවිය යුතු ගිණුම්

පහත කරුණු නිරීක්ෂණය විය.

(අ) වර්ෂ 05 කට වැඩි කාලයක සිට අය නොවී පවතින රු.2,217,511 ක ණය ශේෂ නිරවුල් කර ගැනීමට කටයුතු කර නොතිබුණි.

(ආ) වර්ෂ කිහිපයක සිට ඉදිරියට ගෙන එමින් පවතින පල්ලේකැලේ පෙර පාසැලින් අයවිය යුතු රු.40,000 ක මුදල අයකර ගැනීමට කටයුතු කර නොතිබුණි.

1.2.4 විගණනය සඳහා සාක්ෂි නොවීම

පහත සඳහන් එක් එක් විෂයයන් ඉදිරියෙන් දක්වා ඇති සාක්ෂි විගණනයට ඉදිරිපත් නොකෙරුණි.

විෂයය	වටිනාකම	ඉදිරිපත් නොවූ සාක්ෂි
-----	-----	-----
	රු.	
2010 ව්‍යාපෘති වියදම්	14,279,369	} උප ලේඛන
පරිත්‍යාග	6,970,600	
ඉඩම් සංවර්ධන කොමිසම	2,094,281	} ශේෂ සනාථ කිරීම්
එළමහන් සිර කඳවුර	5,451	

1.2.5 නීති, රීති රෙගුලාසි හා කළමනාකරන තීරණවලට අනුකූල නොවීම

ජංගම ගිණුම් 02 ක වූ රු.544,914 ක කල් ඉකුත් වූ චෙක්පත් 423 ක් සම්බන්ධයෙන් මුදල් රෙගුලාසි සංග්‍රහයේ 396(ඩී) ප්‍රකාරව කටයුතු කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2011 දෙසැම්බර් 31 දිනෙන් අවසන් වර්ෂය සඳහා ආයතනයේ මෙහෙයුම් කටයුතු වලින් ලැබූ මූල්‍ය ප්‍රතිඵලය රු.6,419,554 ක අතිරික්තයක් වූ අතර, එයට අනුරූපීව ඉකුත් වර්ෂයේ අතිරික්තය රු.11,769,650ක් වූයෙන්, සමාලෝචිත වර්ෂයේ මූල්‍ය ප්‍රතිඵලයේ රු.5,350,096 ක පිරිහීමක් පෙන්නුම් කෙරේ. ආදායම් වැඩි වී ඇති ප්‍රමාණය ඉක්මවා වියදම් සංරචක 09 ක වැඩි වීම එකී පිරිහීමට ප්‍රධාන වශයෙන් බලපා තිබුණි.

3. මෙහෙයුම් සමාලෝචනය

3.1 කාර්ය සාධනය

පහත කරුණු නිරීක්ෂණය විය.

(අ) අධිකාරිය විසින් පවත්වාගෙන ගිය ගනුදෙනු හා මාවතගම අලෙවිසැල් දිගින් දිගටම පාඩු ලැබීමේ හේතුවෙන් වසා දමා තිබුණි. එසේම මහ ඉලුප්පල්ලම ගොවිපලද දිගින් දිගටම පාඩු ලැබීමේ හේතුවෙන් 2012 මැයි වන විට වසා දැමීමට කටයුතු කර තිබුණු අතර එම ගොවිපල සඳහා සමාලෝචිත වර්ෂය තුළදී වැය කර තිබූ මුදල රු.6,016,868 ක් විය.

(ආ) අක්කර 12 ධි ක වපසරියකින් යුත් පල්ලේකැලේ ගොවිපලේ ගව ඒකකයේ සතුන් 18 දෙනෙකු පමණක් සිටි අතර භූමියේ උපරිම ධාරිතාවය උපයෝගීකර ගැනීමක් දක්නට නොතිබුණි. මෙම ගොවිපල සැලසුම් කරන අවස්ථාවේ පැවති විධිමත වන්නා වූ දෙහි,දෙළුම්,අඹ,කරපිංචා වගාවන් පරිහානියට යමින් ද පැවතුණි.

3.2 කළමණාකරන අකාර්යක්ෂමතා

අධිකාරිය සතු ඉඩම්වල වටිනාකම් ගණනය කර ස්ථාවර වත්කම් ලෙස ගිණුම්වලට ඇතුළත් කළ යුතු වුවද ඒ අනුව කටයුතු කර නොතිබුණි.

3.3 අරමුදල් උගත උපයෝජනය

පහත කරුණු නිරීක්ෂණය විය.

(අ) සමාලෝචිත වර්ෂය වෙනුවෙන් ව්‍යාපෘති 19 ක් සඳහා වාර්ෂික ඇස්තමේන්තුව මගින් වෙන් කරන ලද රු.14,003,900 ක ප්‍රතිපාදන කිසිදු කාර්යයක් සඳහා උපයෝජනය කර නොතිබුණි.

(ආ) අධිකාරිය සතු ජංගම ගිණුම් 02 ක පිළිවෙලින් රු.5,798,471 සිට රු.10,204,868 දක්වා සහ රු.213,987 සිට රු.10,035,955 දක්වා මුදල් ප්‍රමාණයක් වර්ෂය තුළ පැවති අතර එම මුදල් ඵලදායී ආයෝජනයක යෙදවීමට කටයුතු කර නොතිබුණි.

3.4 හඳුනාගන්නා ලද පාඩු

(අ) ගෙවතු කළමනාකරණ හා බෝග විවිධාංගීකරණ වැඩසටහන යටතේ මාතලේ ප්‍රාදේශීය ලේකම් බල ප්‍රදේශය තුළ ප්‍රතිලාභීන් හට බෙදා දීම පිණිස මිලදී ගෙන තිබුණු පොල් පැල 150 ක් එහි ඒකක කළමනාකරු වෙත භාර දීමට කටයුතු නොකිරීම නිසා විනාශ වීම හේතුවෙන් අධිකාරියට රු.18,750 ක අලාභයක් සිදුවී තිබුණි.

(ආ) අධිකාරිය සතු අලෙවි සැලේ ගබඩාව තුළ තිබූ රු.41,390 ක වටිනාකමින් යුත් සහල් කි.ග්‍රෑ.766 ක නොගයක් මී උවදුර හේතුවෙන් විනාශ වී තිබූ අතර ඒවා පල්ලේකැලේ හා කොත්මලේ ගොවිපලවලට අලෙවිකර රු.22,977 ක මුදලක් ලබාගෙන තිබුණි. ඒ අනුව අධිකාරියට රු.18,413 ක අලාභයක් සිදුවී තිබුණි.

3.5. කාර්ය මණ්ඩල පරිපාලනය

2011 දෙසැම්බර් 31 දින වන විට අධිකාරියේ නෘතිය මට්ටමේ 04 ක්ද ද්විතීය මට්ටමේ 03 ක්ද ප්‍රාථමික මට්ටමේ 03 ක්ද වශයෙන් කාර්ය මණ්ඩලයෙහි පුරප්පාඩු 10 ක් පැවතුණි.

3.6 සේවක පාරිතෝෂිත සඳහා ප්‍රතිපාදන වෙනුවෙන් අරමුදලක් ගොඩනැගීම

සමාලෝචිත වර්ෂය අවසානය වන විට සේවක පාරිතෝෂිත දීමනා වෙන් කිරීම රු.12,872,564 ක් වූ අතර ඒ සඳහා අරමුදලක් ගොඩනගා නොතිබුණි.

4. ගිණුම්කටයුතු භාවය සහ යහපාලනය

4.1 සංයුක්ත සැලැස්ම

අධිකාරියේ කටයුතු මධ්‍යම කඳුකරය ආවරණය වන පරිදි නම් කරන ලද දිස්ත්‍රික්ක 05 ක් තුළ ක්‍රියාත්මක වන පරිදි සංයුක්ත සැලැස්ම සකස් කළ යුතු වුවද, ඉන් බැහැර දිස්ත්‍රික්ක 03 ක් තුළ ක්‍රියාත්මක කර තිබුණි.

4.2 ක්‍රියාකාරී සැලැස්ම

ක්‍රියාත්මක සැලැස්ම මගින් අපේක්ෂිත ඉලක්කයන් සපුරා ගැනීම සඳහා රු.155,449,000 ක ප්‍රතිපාදන වෙන් කර දී තිබුණද රු.103,441,403 ක් පමණක් ප්‍රයෝජනයට ගෙන තිබුණි. ඒ අනුව ඉලක්කයන් සපුරා ගැනීමේ ප්‍රතිශතය 67% ක් පමණ විය.

4.3 අභ්‍යන්තර විගණනය

මුදල් රෙගුලාසි 133 ප්‍රකාරව, ආයතනයේ රාජකාරී සහ වගකීම් ඉටු කිරීම සඳහා අභ්‍යන්තර විගණන ඒකකයක් පිහිටුවා නොතිබුණි.

4.4 ප්‍රසම්පාදන සැලැස්ම

අධිකාරිය විසින් පිළියෙල කර තිබූ ප්‍රසම්පාදන සැලැස්ම අනුව ව්‍යාපෘති 06 ක් යටතේ 2011 මාර්තු 15 දින මිලදී ගෙන ක්‍රියාත්මක කිරීමට අපේක්ෂිත වූ වැඩසටහන් සමාලෝචිත වර්ෂය අවසානය දක්වා අදාළ මිලදී ගැනීම් කටයුතු සිදු නොකිරීම හේතුවෙන්, අපේක්ෂිත පරිදි අරමුණු ඉටු වී නොතිබුණු බව අනාවරණය විය.

4.5 අයවැය පාලනය

පහත සඳහන් කරුණු අනාවරණය විය.

(අ) 1971 අංක 38 දරන මුදල් පනතේ 8(1) වගන්තියේ විධි විධාන ප්‍රකාරව අදාළ මුදල් වර්ෂය ආරම්භයට මාස 03 කට පෙර රාජ්‍ය සංස්ථාවක් අධ්‍යක්ෂ මණ්ඩලය විසින් අනුමත කරන ලද කෙටුම්පත් අයවැය ලේඛනයක් ඉදිරිපත් කළයුතු වුවත්, අධිකාරිය විසින් සමාලෝචිත වර්ෂය සඳහා පිළියෙල කර තිබූ අයවැය ලේඛනය සඳහා අනුමැතිය ලබාගන්නා ලද්දේ 2011 ජනවාරි 11 දිනය.

(ආ) සමාලෝචිත වර්ෂය තුළ රු.4,280,050 ක් වූ ප්‍රතිපාදන පුනරාවර්තන සහ ප්‍රාග්ධන වැය විෂයයන් අතර මාරු කර තිබූ අතර වැය විෂයයන් 21 කට අදාළ එකතුව රු.26,198,211 ක වූ ඉතිරිවීම් දක්නට ලැබුණු අතර, එය ප්‍රතිපාදනයට සාපේක්ෂව 26% සිට 99% දක්වා පරාසයක පැවතුණි. මේ හේතුවෙන් අයවැය ලේඛනය ඵලදායී පාලන කාරකයක් ලෙස උපයෝගී කර ගෙන නොමැති බව නිරීක්ෂණය විය.

5. පද්ධති හා පාලන

නියැදි විගණන පරීක්ෂණ වලදී අනාවරණය වූ පද්ධති හා පාලන අඩුපාඩු වරින් වර මාගේ වාර්තා මගින් පෙන්වා දී ඇත. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කල යුතුව ඇත.

- (අ) අයවැය පාලනය
- (ආ) ප්‍රතිපාදන ප්‍රයෝජනයට ගැනීම
- (ඇ) ප්‍රසම්පාදන ක්‍රියාවලිය
- (ඈ) ආදායම් වියදම් ගිණුම් තැබීම